

ಅ) ಸರ್ಕಾರ ಈಗಾಗಲೇ ಈ ಯೋಜನೆಗೆ ಮಂಜೂರಾತಿ ನೀಡಿದ್ದು ಅದನ್ನು ಜಾರಿಗೊಳಿಸಲಾಗಿದೆ.

ಇ) ಹೌದು, ಈ ಉದ್ದೇಶದಿಂದಲೇ ಸರ್ಕಾರ, ಈಗಾಗಲೇ ಈ ಯೋಜನೆಯನ್ನು ಜಾರಿಗೊಳಿಸಿದೆ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಪಿ. ಯಂ. ಸಿ. ಅಂಕಪಟ್ಟಿಯ ಬಗ್ಗೆ ಭ್ರಷ್ಟಾಚಾರದ ಆರೋಪಗಳಿಗೆ ಸಂಬಂಧಿಸಿದ ವರದಿಯನ್ನು ಜಾರಿಗೊಳಿಸುವುದು

ಶ್ರೀ ಶ್ರೀ ಪಿ. ರಾಂದೇವ್ (ಮಲ್ಲೇಶ್ವರ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಪಿ. ಯಂ. ಸಿ. ಅಂಕಪಟ್ಟಿಯ ಭ್ರಷ್ಟಾಚಾರದ ಬಗ್ಗೆ ಸಿ. ಬಿ. ಡಿ. ವರದಿಯ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ;

ಆ) ಈ ಹಗರಣದಲ್ಲಿ ಸಿ. ಬಿ. ಡಿ. ಯ ವರದಿಯ ಸಾರಂಶಗಳೇನು,

ಇ) ಭ್ರಷ್ಟಾಚಾರದ ಮೂಲಕ ಅಂಕ ಪಟ್ಟಿಯನ್ನು ಪಡೆದ ವಿದ್ಯಾರ್ಥಿಗಳು ಮುಂದಿನ ತರಗತಿಗಳಲ್ಲಿ ಓದುತ್ತಿರುವುದನ್ನು ನಿಲ್ಲಿಸಲು ಸರ್ಕಾರದವರು ಅಥವಾ ವಿಶ್ವವಿದ್ಯಾನಿಲಯ ಕೈಗೊಂಡ ಕ್ರಮಗಳೇನು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಸಿ. ಬಿ. ಡಿ. ಯ ವರದಿಯನ್ನು ಕಾಯಲಾಗಿದೆ.

ಆ) ಮೇಲಿನ ಉಪವಾಕ್ಯ (ಆ)ರ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ರಾಜ್ಯ ಜಾಗೃತ ಆಯೋಗದ ಶಿಪಾರಸ್ಸಿನ ಮೇಲೆ ಈ ವಿಷಯವನ್ನು ಪಿ. ಯಂ. ಸಿ. ಮಂಡಳಿಯವರಿಗೆ ಸೂಕ್ತ ಕ್ರಮ ತೆಗೆದುಕೊಳ್ಳಲು ತಿಳಿಸಲಾಗಿದೆ. ಪಿ. ಯಂ. ಸಿ. ಮಂಡಳಿಯು ಸಂಬಂಧ ಪಟ್ಟವರಿಗೆ ಷೋಕಾಸ್ ನೋಟೀಸ್ ನೀಡಿ ಮರಾ ವಿಮರ್ಶಿತ ಸರಿಯಾದ ಅಂಕಪಟ್ಟಿಗಳನ್ನು ನೀಡಲು ಕ್ರಮ ತೆಗೆದುಕೊಂಡಿದೆ.

ಶ್ರೀ ಪಿ. ರಾಂದೇವ್.—ಜಾಗೃತ ಆಯೋಗದವರ, ಈ ಬಗ್ಗೆ ಶಿಫಾರಸ್ ಮಾಡಿದ್ದಾರೆ ಎಂದೂ ಹೇಳಿದ್ದೀರಿ. ಆ ಶಿಫಾರಸ್‌ಗಳ ವಿವರಗಳನ್ನು ಸ್ವಲ್ಪ ಕೊಡುತ್ತೀರಾ ? ಎಷ್ಟು ಜನ ವಿದ್ಯಾರ್ಥಿಗಳು ಇದರಲ್ಲಿ ಸೇರಿದ್ದಾರೆ, ಎಷ್ಟು ಜನ ಅಧಿಕಾರಿಗಳ ಮಕ್ಕಳು ಮತ್ತು ಎಷ್ಟು ಜನ ರಾಜಕಾರಣಿಗಳ ಮಕ್ಕಳು ಇದರಲ್ಲಿ ಒಳಗೊಂಡಿದ್ದಾರೆಂಬುದನ್ನು ಹೇಳುತ್ತೀರಾ ? ದೊಡ್ಡವರ ಮಕ್ಕಳು ಇದರಲ್ಲಿ ಸೇರಿರುವುದರಿಂದ ಕ್ರಮ ತೆಗೆದುಕೊಳ್ಳಲು ತಡ ಮಾಡಲಾಗುತ್ತಿದೆ. ಎಂದು ಹೇಳಲಾಗುತ್ತಿದೆ. ಆದ್ದರಿಂದ ಅಂತಹ ವಿದ್ಯಾರ್ಥಿಗಳ ತಂದೆ ತಾಯಿಗಳು ಯಾರು ಎಂಬ ವಿವರ ಕೊಡುತ್ತೀರಾ ?

ಅಧ್ಯಕ್ಷರು.—ನೀವು ಪೇರೆಂಟೋ ಅಥವಾ ವಿದ್ಯಾರ್ಥಿಯೋ ?

ಶ್ರೀ ಪಿ. ರಾಂದೇವ್.—ನಾನು ಪೇರೆಂಟೆಂಟೋ ಅಲ್ಲ.

ಶ್ರೀ ಬಿ. ರಾಚಯ್ಯ.—ವಿದ್ಯಾರ್ಥಿಗಳ ವಿವರಗಳು ಈಗ ನನ್ನ ಹತ್ತಿರ ಇಲ್ಲ.

ಶ್ರೀ ಪಿ. ರಾಂದೇವ್.—ಪ್ರಭಾವಶಾಲಿಗಳ ಮಕ್ಕಳು ಇದರಲ್ಲಿ ಸೇರಿರುವುದರಿಂದ ಜಾಗೃತ ಆಯೋಗದ ಶಿಫಾರಸ್‌ನ ಮೇಲೆ ಕ್ರಮ ತೆಗೆದುಕೊಳ್ಳದೆ ನಿಧಾನ ಮಾಡಲಾಗುತ್ತಿದೆ. ಎಂಬತಕ್ಕಂಥ ಅಪಾದನೆ ಈ ಸರ್ಕಾರದ ಮೇಲಿದೆ. ಈ ಪ್ರಕರಣದಲ್ಲಿ ಒಳಗಾದಂಥ ವಿದ್ಯಾರ್ಥಿಗಳು ಈಗಾಗಲೇ ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕಾಲೇಜುಗಳಲ್ಲಿ ಓದುತ್ತಿದ್ದಾರೆ. ಒಂದೆರಡು ವರ್ಷಗಳ ನಂತರ ಇವರನ್ನೆಲ್ಲಾ ಈ ದೋಷಾರೋಪಣೆಯಿಂದ ಮುಕ್ತರನ್ನಾಗಿ ಮಾಡಲಾಗುತ್ತದೆಂಬ ಆರೋಪಣೆ ಸಹ ಇದೆ. ಇದಕ್ಕೆ ತಾವು ಏನು ಹೇಳುತ್ತೀರಿ ?

ಶ್ರೀ ಬಿ. ರಾಚಯ್ಯ.—ವಿದ್ಯಾರ್ಥಿಗಳ ವಿವರ ನನ್ನ ಹತ್ತಿರ ಈಗ ಇಲ್ಲ. ಇದಕ್ಕೆ ಸಂಬಂಧಪಟ್ಟ ವಿದ್ಯಾರ್ಥಿಗಳಿಗೆ ನೋಟೀಸ್ ಕಳುಹಿಸುವುದಕ್ಕೆ ಹೇಳಿದ್ದೇನೆ.

ಶ್ರೀ ಬಿ. ಜಿ. ಬಣಕಾರ್.—ಸಿ. ಒ. ಡಿ. ತನಿಖೆ ಯಾಗಿದು ಯಾವಾಗ ? ಅವರಿಂದ ತನಿಖಾ ವರದಿ ಬರಲು ಇಷ್ಟೊಂದು ನಿಧಾನವಾಗಲು ಕಾರಣವೇನು ? ರೀತಿ ನಿಧಾನವಾಗಲು ಯಾರಿಂದ ಉದರೂ ಇನ್‌ಫೋರ್ಮೇನ್ಸ್ ನಡೆದಿದೆಯೇ ಹೇಗೆ ?

ಶ್ರೀ ಬಿ. ರಾಚಯ್ಯ.—೧೫-೯-೮೩ರೊಳಗೆ ಇದನ್ನು ಕಳುಹಿಸಿಕೊಡಬೇಕೆಂದು ನಾವು ಅವರನ್ನು ಕೇಳಿದ್ದೇವೆ, ಇನ್ನೂ ಅವರಿಂದ ಬಂದಿಲ್ಲ.

ಶ್ರೀ ಪಿ. ರಾಂದೇವ್.—ವಿಚಾರಣೆಗೆ ಹಾಕಿದ ತಾರೀಖು ಯಾವುದು ?

ಶ್ರೀ ಬಿ. ರಾಚಯ್ಯ.—೨-೯-೮೩.

ಶ್ರೀ ಪಿ. ರಾಂದೇವ್.—ಈಗಾಗಲೇ ಒಂದೂವರೆ ವರ್ಷದಿಂದ ಅವರು ಓದುತ್ತಿದ್ದಾರೆ. ಅವರನ್ನು ವಾಪಸ್ ಕರೆಸುತ್ತೀರಾ ? ಇದನ್ನು ಸಿ. ಒ. ಡಿ. ರಿಫರ್ ಮಾಡತಕ್ಕ ಅಗತ್ಯ ಏನಿತ್ತು ? ಇದು ಜನತಾ ಸರ್ಕಾರಕ್ಕೆ ಒಳ್ಳೆಯ ಹೆಸರು ತರತಕ್ಕದ್ದಲ್ಲವೆಂದು ಅನಿಸುತ್ತದೆ. ದಯಮಾಡಿ ವಿದ್ಯಾಮಂತ್ರಿಗಳು ಸಿಬಿಡಿ ವಿಚಾರಣೆ ಬೇಕಿಲ್ಲವೆಂದು ಬೀಳಬೇಕು ಮತ್ತು ಆಯೋಗದ ಶಿಫಾರಸ್ಸು ಬಂದ ಅದರ ಮೇಲೆ ಕ್ರಮ ಕೈಗೊಳ್ಳತಕ್ಕ ಭರವಸೆ ಕೊಡಬೇಕು.

Sri B. RACHAIAH.—State Vigilance has also recommended that answer scripts of all the students who are studying in Engineering and Medical colleges be got scrutinised and action taken, wherever they may be and wherever any malpractice is noticed. Accordingly, Health and family welfare and Education Departments have been requested to take action on the recommendation.

ಎಂದು ಹೇಳಿದ್ದಾರೆ. ಇದು ಡಿಪಿಆರ್ ನಿಂದ ನಮಗೆ ಬಂತು. ನಮಗೆ ಬಂದ ಮೇಲೆ ಪ್ರತಿಯೊಬ್ಬ ವಿದ್ಯಾರ್ಥಿಗಳಿಗೂ ನೋಟೀಸ್ ಕಳುಹಿಸಬೇಕೆಂದು ಹೇಳಿದ್ದೇವೆ.

ಶ್ರೀ ಪಿ. ರಾಂದೇವ್.—ಮೊಕದ್ದಮೆಗಳನ್ನು ಏನಾದರೂ ಹಾಕಿದ್ದೀರಾ ? ಇದೂ ಏತಕ್ಕೆ ಡಿಲೇ ಆಗಿದೆ ? ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕಾಲೇಜು ವಿದ್ಯಾರ್ಥಿಗಳು ಒಂದೂವರೆ ವರ್ಷದಿಂದ ಕಾಯುತ್ತಿದ್ದಾರೆ. ಸರ್ಕಾರದ ಕಾರ್ಯಕ್ರಮದ ಬಗ್ಗೆ ಜನರಿಗೆ ಸಂಶಯ ಬರುತ್ತದೆ. ಇದರ ಬಗ್ಗೆ ಅರ್ಧ ಗಂಟೆ ಚರ್ಚೆಗೆ ಅವಕಾಶ ಮಾಡಿಕೊಡಿ. ಜನತಾ ಸರ್ಕಾರ ಇಂಥದಕ್ಕೆಲ್ಲ ಅವಕಾಶ ಕೊಡಬಾರದು.

Sri B. RACHAIAH.—The board has issued show-cause notices on 9-9-1983. The time fixed for their reply expires on 25-9-83. Further action will be taken after the expiry of the time. So far three Candidates have sent their replies to the show-cause notice.

ಶ್ರೀ ಬಿ. ಎಸ್ ಪಾಟೀಲ್.—ಎಷ್ಟು ಅಧಿಕಾರಿಗಳನ್ನು ಅನಾಮತ್ತು ಮಾಡಿದ್ದೀರಿ ಮತ್ತು ಅವರ ಹೆಸರುಗಳು ಏನು ? ಶ್ರೀ ರಾಂದೇವ್‌ರವರು ಹೇಳಿದ ಪ್ರಕಾರ ಎಷ್ಟೇ ದೊಡ್ಡವರಿದ್ದರೂ ಅನಾಮತವಾಗುತ್ತಿದೆ. ಇದರ ಬಗ್ಗೆ ಮುಂಜಾಗರೂಕತೆ ಕ್ರಮ ತೆಗೆದುಕೊಳ್ಳುತ್ತೀರಾ ? ತಾವೇ ನಾದರೂ ಕಾರ್ಯಕ್ರಮ ಕೈಗೊಂಡಿದ್ದೀರಾ ?

ಶ್ರೀ ಬಿ. ರಾಚಯ್ಯ.—ಒಬ್ಬರು ಪಿ.ಯಂ.ಸಿ. ಬೋರ್ಡ್ ಡೈರೆಕ್ಟರು ಮತ್ತು ಇನ್ನೊಬ್ಬರು ಅಸಿಸ್ಟೆಂಟ್ ಡೈರೆಕ್ಟರು ಇದ್ದಾರೆ, ಮತ್ತೊಬ್ಬರು ಸೆಕ್ಷನ್ ಆಫೀಸರ್. ಈ ಮೂರು ಜನರನ್ನು ಅಮಾನತ್ತಿನಲ್ಲಿಟ್ಟಿದ್ದೇವೆ, ಮತ್ತು ಅವರ ಸ್ಥಾನಕ್ಕೆ ಈಗಾಗಲೇ ಬೇರೆಯವರನ್ನು ಭರ್ತಿ ಮಾಡಿದ್ದೇವೆ.

ಶ್ರೀ ಪಿ. ರಾಂದೇವ್.—ಆಯೋಗದ ಮುಂದೆ ಇರತಕ್ಕ ಶಿಫಾರಸ್ಸಿನಲ್ಲಿ ಇವರ ಮೇಲೆ ಭ್ರಷ್ಟಾಚಾರದ ಆಪಾದನೆ ಮತ್ತು ಪ್ರಾಪರ್‌ಟಿಯನ್ನು ಸೀಸ್ ಮಾಡತಕ್ಕದ್ದನ್ನು ಮಾಡಿದ್ದೀರಾ ? ಭ್ರಷ್ಟಾ

ಚಾರದ ಆಪಾದನೆಗೆ ಒಳಗಾಗಿರುವವರನ್ನು ಅಮಾನತ್ತಿನಲ್ಲಿಟ್ಟುಕೊಳ್ಳುವುದು, ಅವರ ಪ್ರಾಪರ್ತಿಯನ್ನು ಸೀಸ್ ಮಾಡಬೇಕು. ಇದರ ಬಗ್ಗೆ ಆಯೋಗದ ಶಿಫಾರಸ್ಸು ಏನು ?

ಅಧ್ಯಕ್ಷರು.—ಇಲ್ಲವೆಂದು ಹೇಳಿದ್ದಾರೆ.

ಶ್ರೀ ಪಿ. ರಾಂಧೇವ್.—ನಾನು ಎಲ್ಲಾ ಮಾಹಿತಿಯನ್ನು ಹೊಂದಿದ್ದೇನೆ, ಅದನ್ನು ನಾನು ಸದನಕ್ಕೆ ಕೊಡಬೇಕಾಗುತ್ತದೆ. ಆದ್ದರಿಂದ, ಯಾವುದನ್ನು ಸರ್ಕಾರ ಮುಚ್ಚಿಡುವುದಕ್ಕೆ ಹೋಗಬಾರದು. ಪೊಪೋಸಲ್ಲನ್ನು ಬದುಲಿಗೆ ಎಳೆಯಿರಿ. ಆಯೋಗದ ಶಿಫಾರಸ್ಸನ್ನು ಸದನದ ಮುಂದಿಡಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಬಿ. ರಾಜಯ್ಯ.—ಶ್ರೀಮಿನಲ್ ಕೇಸನ್ನು ಫೈಲ್ ಮಾಡುವುದಕ್ಕೆ ಸಿ.ಓ.ಡಿ.ಯವರು ಇನ್‌ವೆಸ್ಟಿಗೇಟ್ ಮಾಡುತ್ತಿದ್ದಾರೆ. ಅದು ಬಂದ ಮೇಲೆ ಶ್ರೀಮಿನಲ್ ಕೇಸನ್ನು ಫೈಲ್ ಮಾಡುತ್ತೇವೆ.

ಶಿಕ್ಷಣ ಇಲಾಖೆಯಲ್ಲಿ ಸೇವಾ ಜೇಷ್ಠತಾ ಪಟ್ಟಿಯನ್ನು ಪ್ರಕಟಿಸುವುದು

೧೨೪. ಶ್ರೀ ಮಲ್ಲಿಕಾರ್ಜುನ ಬಸಪ್ಪ ದಿವಟರ (ಕೊಪ್ಪಳ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

೧) ಶಿಕ್ಷಣ ಇಲಾಖೆಯಲ್ಲಿ ಸೇವಾ ಜೇಷ್ಠತಾ ಪಟ್ಟಿ ಪ್ರಕಟಿಸದಿರಲು ಕಾರಣಗಳೇನು ? ೨) ನಿಯಮ ಎಡಿ ಈ ಇಲಾಖೆಯಲ್ಲಿ ವ್ಯಾಪಕವಾಗಿರಲು ಕಾರಣಗಳೇನು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(೧) ಶಿಕ್ಷಣ ಇಲಾಖೆಯಲ್ಲಿ ಒಂದು ಮತ್ತು ಎರಡನೇ ದರ್ಜೆಯ ಜೇಷ್ಠತಾ ಪಟ್ಟಿಯನ್ನು ಈಗಾಗಲೇ ಪ್ರಕಟಿಸಲಾಗಿದೆ. ಪ್ರೌಢಶಾಲಾ ಶಿಕ್ಷಕರ (ಮೂರನೇ ದರ್ಜೆ) ಸರ್ಕಾರಿ ವಲಯದ ತಾತ್ಕಾಲಿಕ ಜೇಷ್ಠತಾ ಪಟ್ಟಿಗಳನ್ನು ಈಗಾಗಲೇ ಪ್ರಕಟಿಸಲಾಗಿದೆ ಮತ್ತು ಇದರ ಅಂತಿಮ ಪಟ್ಟಿಯನ್ನು ಸಿದ್ಧಗೊಳಿಸಲಾಗುತ್ತಿದೆ. ಸರ್ಕಾರದ ವಶಕ್ಕೆ ತೆಗೆದುಕೊಂಡ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಮತ್ತು ಪುರಸಭೆ ವಲಯಗಳಿಗೆ ಸಂಬಂಧಪಟ್ಟ ಜೇಷ್ಠತಾ ಪಟ್ಟಿಯನ್ನು ಅಂತಿಮವಾಗಿ ಪ್ರಕಟಿಸಲಾಗಿದೆ. ಕಿರಿಯ ಕಾಲೇಜು ಉಪನ್ಯಾಸಕರ ಜೇಷ್ಠತಾ ಪಟ್ಟಿಯನ್ನು ಶೀಘ್ರದಲ್ಲಿಯೇ ಪ್ರಕಟಿಸಲಾಗುವುದು.

೧-೧೧-೫೬ರ ಅಂತರ ರಾಜ್ಯ ಹಿರಿತನದ ಪಟ್ಟಿ ೧೯೭೬ರ ಸರ್ವೇಚ್ಛ ನ್ಯಾಯಾಲಯದ ತೀರ್ಪಿಗೆ ಅನುಗುಣವಾಗಿ ಮಾಡಬೇಕಾದ್ದರಿಂದಲೂ, ೧-೪-೭೧ರಿಂದ ೧-೧೭-೭೭ರವರೆಗೆ ಹಂತಹಂತವಾಗಿ ಸ್ಥಳೀಯ ಸಂಸ್ಥೆಗಳ ಶಾಲೆಗಳನ್ನು ಸರ್ಕಾರ ವಹಿಸಿಕೊಂಡಿದ್ದರಿಂದಲೂ ೧೯೭೮ರಲ್ಲಿ ಬಡ್ತಿಯ ಬಗ್ಗೆ ಸರ್ಕಾರಿ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಹಾಗೂ ಪುರಸಭೆಗಳಿಂದ ಬಂದ ಪ್ರೌಢಶಾಲಾ ಶಿಕ್ಷಕರಿಗೆ ಅನುಪಾತ (ಪ್ರೊಪೋರ್ಟನ್)ವನ್ನು ನಿರ್ಧರಿಸಿದ್ದರಿಂದಲೂ, ೧೯೭೯ರಲ್ಲಿ ಪ್ರೌಢಶಾಲಾ ಉಪಾಧ್ಯಾಯರಿಗೆ ಬಡ್ತಿಗೆ ಇದ್ದ ಸೌಲಭ್ಯವನ್ನು ಭಾಷಾ ಉಪಾಧ್ಯಾಯರಿಗೆ ವಿಸ್ತರಿಸಿದ್ದರಿಂದಲೂ ಸೇವಾ ಜೇಷ್ಠತಾ ಪಟ್ಟಿ ತಯಾರಾಗಲು ವಿಳಂಬವಾಯಿತು.

ಲೋಕ ಸೇವಾ ಆಯೋಗದಿಂದ ಆಯ್ಕೆ ಪಟ್ಟಿ ಪ್ರಕಟಿಸದೆ ಇರುವುದರಿಂದಲೂ ಹಾಗೂ ಜೇಷ್ಠತಾ ಪಟ್ಟಿ ಅಂತಿಮವಾಗಿ ತಯಾರಾಗದೆ ಇರುವುದರಿಂದಲೂ ಶಾಲಾ ಕಾಲೇಜುಗಳಲ್ಲಿ ಪಾಠ ಪ್ರವಚನಗಳಿಗೆ ತೊಂದರೆಯಾಗದಂತೆ, ನಿಯಮ ೩೨ರ ಮೇರೆಗೆ ಅರ್ಹ ಉಪಾಧ್ಯಾಯರನ್ನು ಖಾಲಿ ಹುದ್ದೆಗಳಿಗೆ ನೇಮಕ ಮಾಡಲಾಗಿದೆ.

ಶ್ರೀ ಮಲ್ಲಿಕಾರ್ಜುನ ಬಸಪ್ಪ ದಿವಟರ.—ಶಿಕ್ಷಣ ಇಲಾಖೆಯಲ್ಲಿ ೧೯೭೧ರಿಂದ ಇಲ್ಲಿಯವರೆಗೆ ಜೇಷ್ಠತಾ ಪಟ್ಟಿ ಅಂತಿಮವಾಗಿ ನಿರ್ಣಯವಾಗಿಲ್ಲ. ತಾಲ್ಲೂಕು ಅಭಿವೃದ್ಧಿ ಮಂಡಳಿ ಮತ್ತು ಪುರಸಭೆಗಳಿಂದ ಬಂದ ಪ್ರೌಢಶಾಲಾ ಶಿಕ್ಷಕರಿಗೆ ಅನುಪಾತವನ್ನು ನಿರ್ಧರಿಸಿದ್ದರಿಂದಲೂ ಮತ್ತು ೧೯೭೯ರಲ್ಲಿ ಪ್ರೌಢಶಾಲಾ ಉಪಾಧ್ಯಾಯರಿಗೆ ಇದ್ದ ಬಡ್ತಿ ಸೌಲಭ್ಯವನ್ನು ಭಾಷಾ ಶಿಕ್ಷಕರಿಗೆ ವಿಸ್ತರಿಸಿದ್ದರಿಂದಲೂ ಸೇವಾ ಜೇಷ್ಠತಾ ಪಟ್ಟಿ ತಯಾರಾಗಲು ವಿಳಂಬವಾಯಿತು ಎಂದು ಹೇಳಿದ್ದಾರೆ. ಹಾಗಾದರೆ ಅಂತಿಮವಾಗಿ ಇನ್ನು ಎಷ್ಟು ದಿನಗಳಲ್ಲಿ ಆ ಪಟ್ಟಿಯನ್ನು ತಯಾರಿಸುತ್ತೀರಿ ?

ಶ್ರೀ ಬಿ. ರಾಜಯ್ಯ.—ಈಗ ಅಂತಿಮ ಪಟ್ಟಿ ಘಟ್ಟದಲ್ಲಿದೆ. ಬಹುಶಃ ಮುಂದಿನ ಅಧಿವೇಶನ ಬರುವುದರೊಳಗೆ ಖಾಲಿ ಹುದ್ದೆಗಳನ್ನು ಖರ್ಚು ಮಾಡಲು ಪ್ರಯತ್ನ ಮಾಡುತ್ತೇವೆ.